

ಇದರ ಬಗ್ಗೆ ವಿಚಾರ ಮಾಡುತ್ತೇನೆ. ಅಲ್ಲಿರತಕ್ಕ ನೌಕರರು ಮೆಟಿಕಾ ಆಡಿ ಸಿಕ್ಕಹಾಕಿಕೊಂಡು, ಅವರಿಗೆ ಶಿಕ್ಷೆ ಆಗಿದ್ದರೆ ಹೇಳಬೇಕು. ಈ ವಿಚಾರ ಮ್ಯಾನೇಜ್‌ಮೆಂಟ್ ನೋಟೀಸಿಗೆ ಬಂದಿರುವುದು ನನಗೆ ಗೊತ್ತಿಲ್ಲ.

ಶ್ರೀ ಎಂ. ಎಸ್. ಪಾಟೀಲ್.— ಮೆಟಿಕಾ ಆಡುವವರ ಮೇಲೆ ಪೋಲೀಸ್ ಅಧಿಕಾರಿಗಳು ನೋಟೀಸ್ ಕೊಟ್ಟಿದ್ದಾರೆ. ಪೋಲೀಸ್ ಅಧಿಕಾರಿಗಳು ನೋಟೀಸ್ ಕೊಟ್ಟಿರುವವರ ಮೇಲೆ ಏನು ಕ್ರಮ ತೆಗೆದುಕೊಂಡಿದ್ದಾರೆ ಮ್ಯಾನೇಜ್‌ಮೆಂಟ್‌ನಲ್ಲಿರತಕ್ಕಂಥ ಅಧಿಕಾರಿಗಳು ತಮ್ಮ ಹತೋಟಿಯಲ್ಲಿರತಕ್ಕಂಥವರು. ಇವರ ಬಗ್ಗೆ ಯಾವ ಕ್ರಮವನ್ನು ತೆಗೆದುಕೊಂಡಿದ್ದೀರಿ. ಮಾನ್ಯ ಮಂತ್ರಿಮಂತ್ರಿಗಳನ್ನು ನಾನು ಕೇಳುತ್ತೇನೆ, ಸಕ್ಕರೆ ಕಾರ್ಖಾನೆಯಲ್ಲಿರತಕ್ಕಂಥ ಆಡಳಿತ ಮಂಡಳಿಯವರು ಈ ಮೆಟಿಕಾ ಆಗುವ ನೌಕರರ ಬಗ್ಗೆ ಯಾವ ಕ್ರಮ ತೆಗೆದುಕೊಂಡಿದ್ದಾರೆ. ಅಲ್ಲಿನ ಅಧಿಕಾರಿಗಳು ಯಾವುದೇ ಶಾಸಕರ ಮಾತು ಕೇಳುತ್ತಾ ಇಲ್ಲ, ನೀವು ಕೊಟ್ಟಂಥ ವರದಿ ಸತ್ಯಕ್ಕೆ ದೂರವಾದ ವರದಿ, ನೇರವಾದ ಕ್ರಮ ತೆಗೆದುಕೊಳ್ಳುವುದಕ್ಕೆ ಏನು ಪ್ರಯತ್ನ ಮಾಡುತ್ತೀರಿ. ಮಾನ್ಯ ಸಹಕಾರ ಮಂತ್ರಿಗಳ ಬಗ್ಗೆ ನನಗೆ ಪೂರಾ ನಂಬಿಕೆ ಇದೆ, ಸಂಪೂರ್ಣವಾದ ತನಿಖೆ ಮಾಡುವುದಕ್ಕೆ ವ್ಯವಸ್ಥೆ ಮಾಡುತ್ತೀರಾ ? ಇಲ್ಲದೇ ಹೋದರೆ ನಾನು ರಾಜೀನಾಮೆ ಕೊಡುತ್ತೇನೆ, ನೀವೂ ರಾಜೀನಾಮೆ ಕೊಡಿ.

ಶ್ರೀ ಆರ್. ಎಲ್. ಜಾಲಪ್ಪ.— ಯಾರೂ ರಾಜೀನಾಮೆ ಕೊಡುವುದು ಬೇಡ, ಈಗಾಗಲೇ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇನೆಂದು ಹೇಳಿದ್ದೇನೆ. ಮಾನ್ಯ ಸದಸ್ಯರು ಶಾಂತವಾಗಿರಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಕೆ. ಹೆಚ್. ಪಾಟೀಲ್.— ಲಿಖಿತ ಮೂಲಕ ಉತ್ತರಿಸುವ ಪ್ರಶ್ನೆಗಳಿಗೆ, ಲಿಖಿತ ಉತ್ತರ ಇಲ್ಲ ಸದನದ ಹಿತವೃಷ್ಟಿಯಿಂದ ಲಿಖಿತ ಮೂಲಕ ಉತ್ತರ ಬೇಕು, ಇವುಗಳಿಗೆ ಪೂರಕ ಪ್ರಶ್ನೆಗಳನ್ನು ಕೇಳಬೇಕಾಗಿಲ್ಲ. ಇದು ಸದನದ ಎಲ್ಲಾ ಸದಸ್ಯರಿಗೂ ತಿಳಿಯಬೇಕು, ಲಿಖಿತ ಮೂಲಕ ಉತ್ತರ ಏನು ಕೊಡುತ್ತೀರಿ, ಅದನ್ನು ಪ್ರಿಂಟ್ ಮಾಡಿದರೆ ಎಲ್ಲರಿಗೂ ಗೊತ್ತಾಗುತ್ತದೆ, ಬೇಕಾದರೆ ನೀವು ಇದನ್ನು ಬಿ.ಎ.ಸಿ.ನಲ್ಲಿ ತೀರ್ಮಾನ ತೆಗೆದುಕೊಳ್ಳಿ.

ಅಧ್ಯಕ್ಷರಂ.— ಎಲ್ಲಾ ಕೊಟ್ಟೇ ಕೊಟ್ಟಿರುತ್ತಾರೆ.

ಶ್ರೀ ಬಿ. ಆರ್. ನೀಲಕಂಠಪ್ಪ.— ನಾನು ಮೂರು ದಿವಸ ಕೊಟ್ಟಿದ್ದೇನೆ, ಮೂರು ದಿವಸಗಳಲ್ಲೂ ಉತ್ತರ ಬಂದಿಲ್ಲ, ಇದನ್ನು ತಾವು ಕೊಡಿಸುತ್ತೀರೋ ಇಲ್ಲವೋ.

ಅಧ್ಯಕ್ಷರಂ.— ತರಿಸಿ ಕೊಡುತ್ತೇನೆ.

ಅಧ್ಯಕ್ಷರಂ.— ಪ್ರಶೋತ್ತರ ವೇಳೆ ಮುಗಿಯಿತು.

ದಿನದ ಪಟ್ಟಿಯಲ್ಲಿ ಸೇರಿಸಲಾದ ಪ್ರಶೋತ್ತರಗಳ ಪಟ್ಟಿ

ಕನಕಪುರ ತಾಲ್ಲೂಕಿನ ಯಾದಮಾರನ ಹಳ್ಳಿ ಸಹಕಾರ ಸಂಘ

೦೬೩. ಶ್ರೀ ಕೆ. ಎಚ್. ಶಿವಲಿಂಗೇ ಗೌಡ (ಸಾತನೂರು).—ಮಾನ್ಯ ಸಹಕಾರಿ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

(ಅ) ಕನಕಪುರ ತಾಲ್ಲೂಕು, ಉಯ್ಯಂಬಳ್ಳಿ ಹೋಬಳಿ, ಯಾದಮಾರನಹಳ್ಳಿ ಸೇವಾ ಸಹಕಾರ ಸಂಘ ದೊಡ್ಡಲಹಳ್ಳಿ ರೇಷ್ಮೆ ಬೆಳೆಗಾರರ ಸಹಕಾರ ಸಂಘದೊಂದಿಗೆ ವಿಲೀನವಾದದ್ದು ಸಹಕಾರದವರ ಗಮನಕ್ಕೆ ಬಂದಿದೆಯೇ,

(ಆ) ಸದರಿ ಯಾದಮಾರನಹಳ್ಳಿ ಸೇವಾ ಸಹಕಾರ ಸಂಘದ ಕಾರ್ಯದರ್ಶಿಯವರಿಂದ ಲೆಕ್ಕಪತ್ರ ಮತ್ತು ಸಂಬಂಧಪಟ್ಟ ದಾಖಲೆಗಳನ್ನು ದೊಡ್ಡಲಹಳ್ಳಿ ರೇಷ್ಮೆ ಬೆಳೆಗಾರರ ಸಹಕಾರ ಸಂಘಕ್ಕೆ ಕೊಟ್ಟಿರುತ್ತಾರೆಯೇ?

(ಇ) ಹಾಗಿದ್ದಿದ್ದಲ್ಲಿ ಅವರ ವಿರದ್ದ ಕೈಗೊಂಡ ಕ್ರಮವೇನು ?

ಶ್ರೀ ಆರ್. ಎಲ್. ಜಾಲಪ್ಪ (ಸಹಕಾರ ಮಂತ್ರಿಗಳು).—

(ಅ) ಹೌದು.

(ಆ) ಇಲ್ಲ.

(ಇ) ವಿಲೀನಕರಣವಾಗಿದ್ದರೂ ಸಂಘದ ಲೆಕ್ಕ ಪತ್ರಗಳನ್ನು ಕೊಡದೆ ಇದ್ದುದರಿಂದ ಸದರಿ ಕಾರ್ಯದರ್ಶಿಯವರ ಮೇಲೆ ಕ್ರಿಮಿನಲ್ ಮೊಕದ್ದಮೆ ಹೂಡಲಾಗಿದೆ. ಕೊಡಲೇ ಸಂಘದ ಅಧ್ಯಕ್ಷರು ರಾಜ್ಯದ ಉಚ್ಚ ನ್ಯಾಯಾಲಯದಲ್ಲಿ ರಿಟ್ ಅರ್ಜಿಯನ್ನು ದಾಖಲೆ ಮಾಡಿ ವಿಲೀನಕರಣವಾಗುವುದಕ್ಕೆ ತಡೆಯಾಜ್ಞೆಯನ್ನು ಪಡೆದುಕೊಂಡರು. ರಾಜ್ಯದ ಉಚ್ಚ ನ್ಯಾಯಾಲಯದಲ್ಲಿ ದಾಖಲಾಗಿದ್ದ ರಿಟ್ ಅರ್ಜಿ ವಜಾ ಆದ ಮೇಲೆ ಇಲಾಖೆಯ ಅಧಿಕಾರಿಗಳು ಸಂಘದ ಲೆಕ್ಕ ಪತ್ರಗಳನ್ನು ತೆಗೆದುಕೊಳ್ಳಲು ಪ್ರಯತ್ನಿಸಿದರು. ಇದಕ್ಕೆ ಕಾರ್ಯದರ್ಶಿಗಳು ಮನ್ನಣೆ ಕೊಡದಿದ್ದರಿಂದ ಸಹಕಾರ ಸಂಘಗಳ ತಿದ್ದು ಪಡಿಯಾದ ಕಾನೂನು ಕಲಂ ನಂ. ೧೦೯ರ ಪ್ರಕಾರ ಸದರಿ ಕಾರ್ಯದರ್ಶಿಗಳ ಮೇಲೆ ಕ್ರಮ ತೆಗೆದು ಕೊಳ್ಳಲಾಗುತ್ತಿದೆ.

ಶಿವಮೊಗ್ಗದ ತುಂಗಭದ್ರಾ ಸಕ್ಕರೆ ಕಾಮಗಾರಿಗಳು

ಶಿರಂ. ಶ್ರೀ ಕೆ. ಎಚ್. ಶ್ರೀನಿವಾಸ್ (ಶಿವಮೊಗ್ಗ).—ಮಾನ್ಯ ಕಂದಾಯ ಹಾಗೂ ಯೋಜನಾ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

(ಅ) ಶಿವಮೊಗ್ಗದಲ್ಲಿ ತುಂಗಭದ್ರಾ ಸಕ್ಕರೆ ಕಾರ್ಖಾನೆಗೆ ಗುತ್ತಿಗೆಗೆ ಮಂಜೂರಾದ ಒಟ್ಟು ಕಂದಾಯ ಜಮೀನಿನ ವಿಸ್ತೀರ್ಣವೆಷ್ಟು ?

(ಆ) ಗುತ್ತಿಗೆಗೆ ಮಂಜೂರಾದ ಜಮೀನುಗಳ ಸರ್ವೇ ನಂಬರುಗಳು, ಗ್ರಾಮಗಳು ಮತ್ತು ವಿಸ್ತೀರ್ಣವೆಷ್ಟು ?

(ಇ) ಗುತ್ತಿಗೆಗೆ ನೀಡಿದ ವಾಯಿದ ಮತ್ತು ಪರತ್ಯುಗಳೇನು ?

(ಈ) ಸದರಿ ಜಮೀನಿನಲ್ಲಿ ಕಾರ್ಖಾನೆಯಿಂದ ಖಾಯಂ ಆಗಿ ನೀವಿಸಲ್ಪಟ್ಟ ಕಾರ್ಮಿಕರ ಸಂಖ್ಯೆ ?

(ಉ) ಗುತ್ತಿಗೆ ಕರಾರು ಮುಗಿದ ನಂತರ ಸರ್ಕಾರ ಈ ಜಮೀನುಗಳನ್ನು ಕಾರ್ಖಾನೆ ಕೆಲಸಗಾರರಿಗೆ ಹಂಚಲು ಕ್ರಮ ಕೈಗೊಳ್ಳುವುದೇ ?

ಶ್ರೀ ಎಸ್. ಆರ್. ಬೊಮ್ಮಾಯಿ (ಮಾನ್ಯ ಕಂದಾಯ ಸಚಿವರು).—

(ಅ) ಶಿವಮೊಗ್ಗ ಜಿಲ್ಲೆಯಲ್ಲಿ ತುಂಗಭದ್ರಾ ಸಕ್ಕರೆ ಕಾರ್ಖಾನೆಗೆ ಗುತ್ತಿಗೆಯ ಮೇಲೆ ಒಟ್ಟು ೬೫೯ ಎಕರೆ ೧೧ ಗುಂಟೆ ಸರ್ಕಾರಿ ಕಂದಾಯ ಜಮೀನನ್ನು ನೀಡಲಾಗಿದೆ.

(ಆ) ತುಂಗಭದ್ರಾ ಸಕ್ಕರೆ ಕಾರ್ಖಾನೆಗೆ ಗುತ್ತಿಗೆಗೆ ನೀಡಲಾದ ಜಮೀನುಗಳ ವಿಸ್ತೀರ್ಣ, ಸರ್ವೆ ನಂಬರುಗಳು, ಗ್ರಾಮಗಳ ಹೆಸರು ಮತ್ತು ತಾಲ್ಲೂಕುಗಳ ವಿವರ ಈ ಕೆಳಕಂಡಂತಿದೆ.

ತಾಲ್ಲೂಕು	ಗ್ರಾಮ	ಸರ್ವೆ ನಂ.	ವಿಸ್ತೀರ್ಣ
ಭದ್ರಾವತಿ	ಕಾರೇಹಳ್ಳಿ	೮	೨೨೫-೦೦
ಭದ್ರಾವತಿ	ಕಾರೇಹಳ್ಳಿ	೨೨	೨೨-೧೧
ಶಿವಮೊಗ್ಗ	ಹೊಸೂಡಿ	೧೩೫	೨೫೨-೦೦
ಶಿವಮೊಗ್ಗ	ಹಾಲಕ್ಕಿವಳ್ಳಿ	೨೨-೩೬	೧೫೦-೦೦

ಒಟ್ಟು ೬೫೯-೦೦